

राष्ट्रीय सेवा योजना



रिपोर्ट, 2016-17



कानोडिया पीजी महिला महाविद्यालय
जे.एल.एन. मार्ग, जयपुर – 15

राष्ट्रीय सेवा योजना

21 जुलाई, 2016

राष्ट्रीय सेवा योजना की प्रथम मीटिंग 21 जुलाई, 2017 को हुई। इसमें लगभग 100 छात्राओं ने अपना पंजीकरण कराया। कार्यक्रम अधिकारी सुश्री आंचल पुरी ने छात्राओं को महाविद्यालय एवं राष्ट्रीय सेवा योजना का परिचय दिया। छात्राओं को राष्ट्रीय सेवा योजना की कार्ययोजना, महत्व बतलाते हुए राष्ट्रीय सेवा योजना के मूलमंत्र "Not me but you" के विषय में विस्तार से समझाया गया। कार्यक्रम अधिकारी डॉ. पूजा जोशी ने इस वर्ष के दौरान होने वाली वार्षिक गतिविधियों का संक्षिप्त ब्यौरा दिया। डॉ. सुनीता गंगवाल ने राष्ट्रीय सेवा योजना से सम्बन्धित छात्राओं के जिज्ञासु सवालों का जवाब देते हुए उनका मार्गदर्शन किया।

28 जुलाई, 2016

वृक्षारोपण कार्यक्रम

28 जुलाई (गुरुवार) को कानोड़िया पीजी महिला महाविद्यालय, जयपुर में राष्ट्रीय सेवा योजना के अन्तर्गत वृक्षारोपण कार्यक्रम का आयोजन किया गया। मुख्य अतिथि भाजपा प्रदेशाध्यक्ष एवं पूर्व महापौर माननीय अशोक परनामी के कर कमलों द्वारा वृक्षारोपण कर कार्यक्रम का शुभारम्भ किया गया। अपने उद्बोधन में परनामी जी ने छात्राओं को वृक्षों का जीवन में अमूल्य महत्व है यह समझाते हुए वृक्षों के अभाव में घटते जलस्तर व सम्भावी विकट समस्याओं के प्रति सचेत किया एवं अधिकाधिक वृक्ष लगाने हेतु प्रोत्साहित किया। इसके साथ ही परनामी जी ने प्रदेश सरकार द्वारा चलायी जाने वाली विभिन्न योजनाओं पर भी प्रकाश डाला। राष्ट्रीय सेवा योजना के स्वयंसेवकों व महाविद्यालय की अन्य छात्राओं को लगभग 200 पौधों का वितरण किया गया। जिसकी देखरेख की मासिक रिपोर्ट वे कार्यक्रम अधिकारी को सौंपेगे। कार्यक्रम के अन्त में महाविद्यालय की प्रबन्ध समिति के

सचिव श्री विमल भाटिया, निदेशक डॉ. रश्मि चतुर्वेदी, प्राचार्या डॉ. वर्षा शर्मा, उप-प्राचार्या मीनाक्षी त्यागी, डीन रन्जु मेहता एवं कार्यक्रम अधिकारी डॉ. सुनीता गंगवाल ने भी कार्यक्रम के विचार व्यक्त किये। धन्यवाद ज्ञापन कार्यक्रम अधिकारी आंचल पुरी ने और कार्यक्रम का संचालन डॉ. पूजा जोशी ने किया।

04 अगस्त, 2016

ओरियन्टेशन प्रोग्राम

4 अगस्त को राष्ट्रीय सेवा योजना की दोनों शाखाओं की नवागन्तुक छात्राओं के लिए Orientation Programme का आयोजन किया गया। जिसमें नयी छात्राओं का स्वागत किया गया। सुश्री आंचल पुरी ने छात्राओं को राष्ट्रीय सेवा योजना के विषय में जानकारी देते हुए बताया कि राष्ट्रीय सेवा योजना एक मंच है जहाँ पर छात्राएँ समाज के विभिन्न वर्गों के हित में अपना योगदान दे सकती हैं। जनसाधारण के जीवन के अहम मुद्दे जैसे जल संरक्षण, पर्यावरण, साक्षरता, स्वास्थ्य एवं सफाई आदि के महत्व को समझा सकते हैं। डॉ. सुनीता गंगवाल, डॉ. पूजा जोशी एवं अंकिता गुप्ता ने भी छात्राओं से अपने अनुभव बाँटे। सभी ने मिलकर राष्ट्रीय सेवा योजना गीत गाया।

10 अगस्त, 2016

स्लोगन प्रतियोगिता

राष्ट्रीय सेवा योजना के अन्तर्गत 'याद करो कुर्बानी' श्रृंखला आजादी-70 को मनाने के क्रम में महाविद्यालय में 10 अगस्त को एक स्लोगन प्रतियोगिता का आयोजन किया गया। स्वाधीनता पर्व के 70 वर्ष पूर्ण होने के अवसर को देखते हुए प्रतियोगिता का शीर्षक 'याद करो कुर्बानी' रखा गया। जिसमें लगभग 80 छात्राओं ने भाग लिया। विजयी छात्राओं को पुरस्कार एवं प्रमाण-पत्र द्वारा प्रोत्साहित किया गया। चुनी गई शीर्ष प्रस्तुतियाँ इस प्रकार रही -

1. काश मेरे हिस्से में भी सरहद की कोई शाम आए।
मेरा लहू भी कभी, मेरे देश के काम आए।।

छाया खण्डेलवाल (बी.एससी. प्रथम वर्ष)

2. देश भक्तों के बलिदान से ही स्वतंत्र हुए हैं हम।
कोई पूछे कौन हो तो गर्व से कहेंगे भारतीय हैं हम।।

अंशु खण्डेलवाल (बी.कॉम प्रथम वर्ष)

3. मेरा भारत सबसे महान, प्रेम सौहार्द का दूजा नाम।
न्यौछवर इस देश पर हम, शान्ति का दूत मेरा हिन्दुस्तान।।

नन्दिनी सिंघल (बी.कॉम प्रथम वर्ष)

15 अगस्त, 2016

स्वाधीनता दिवस

70 वां स्वाधीनता दिवस मनाते हुए राष्ट्रीय सेवा योजना की दोनों इकाइयों के तहत गतिविधियों का आयोजन किया गया। स्वाधीनता दिवस की पूर्व संध्या पर छात्राओं ने शहीदों को याद करते हुए महाविद्यालय से गाँधी सर्किल तक कैण्डल मार्च किया। 15 अगस्त को झण्डारोहण के पश्चात् छात्राओं ने 'याद करो कुर्बानी' शीर्षक से एक प्रभावपूर्ण नुककड़ नाटक की प्रस्तुति दी। निदेशक डॉ. रश्मि चतुर्वेदी ने सभी छात्राओं, शिक्षिकाओं व अशैक्षणिक कर्मचारियों को संविधान की शपथ दिलाई। अध्यक्ष श्री निर्मल शुक्ला ने आजादी के सही मायने समझाते हुए महिला, पुरुष समाज अधिकारों की बात की। प्राचार्या डॉ. वर्षा शर्मा ने सभी को आजादी पर्व की बधाई दी और भारत सरकार द्वारा चलाये जा रहे 'याद करो कुर्बानी' के अन्तर्गत महाविद्यालय में होने वाली गतिविधियों की जानकारी दी। इसी अवसर पर राष्ट्रीय सेवा योजना द्वारा अंगदान समर्थन में एक अभियान चलाया गया। "we support organ donation" शीर्षक से एक जागरूकता प्रसार करने का प्रयास किया गया, जिसमें महाविद्यालय की निदेशक, प्राचार्या,

उप-प्राचार्या, डीन समेत सभी शैक्षणिक एवं अशैक्षणिक कर्मचारियों ने इस बैनर पर हस्ताक्षर कर इस अभियान को सफल बनाने में अपना योगदान किया।

22 अगस्त, 2016

प्रश्नोत्तरी प्रतियोगिता

22 अगस्त को 'याद करो कुर्बानी' श्रृंखला के तहत राष्ट्रीय सेवा योजना द्वारा एक प्रश्नोत्तरी प्रतियोगिता का आयोजन किया गया। इसके अन्तर्गत कुल 10 टीमों ने प्रतियोगिता में भाग लिया। प्रतियोगिता को 3 चरणों में बांटा गया था, जिसे आंचल पुरी एवं अंकिता गुप्ता ने संचालित किया। प्रतियोगिता के प्रथम चरण में 1857-1947 के स्वतन्त्रता आंदोलन से सम्बन्धित प्रश्न पूछे गये। दूसरे चरण में छात्रों को ऑडियो क्लिप्स के माध्यम से प्रश्न पूछे गये। अन्तिम चरण में वीडियो क्लिप्स का राउण्ड रखा गया जिसमें नेहरू जी का देश के नाम प्रथम संदेश, गांधीजी के भाषण, सुभाष चन्द्र बोस का आजाद हिन्द फौज को सम्बोधन इत्यादि को दिखाते हुए प्रश्न पूछे गये। विजेता टीम को प्रमाण-पत्र से पुरस्कृत किया गया।

इस अवसर पर महाविद्यालय से गांधी सर्किल तक "ग्रीन सिटी क्लीन सिटी" शहीदों को नमन जागरूकता रैली का आयोजन भी किया गया।

22 अगस्त, 2016

नेत्रदान जागरूकता कार्यक्रम

Eye Donation Awareness Programme

कानोड़िया पी जी महिला महाविद्यालय में राष्ट्रीय सेवा योजना द्वारा चलाये जा रहे अंगदान जागरूकता अभियान के अन्तर्गत 29 अगस्त को "नेत्रदान महादान" शीर्षक से एक व्याख्यान का आयोजन किया गया। इस अवसर पर मुख्य वक्ता डॉ. सुरेश मेहता, सेवानिवृत्त अधिकारी एवं भूतपूर्व अध्यक्ष आई बैंक सोयासटी ने छात्राओं को नेत्रदान की आवश्यकता एवं इसके सम्बन्ध में किये जाने वाले सरकारी एवं निजी संस्थाओं के प्रयासों के विषय में अहम जानकारी दी। इस अवसर पर छात्राओं को एक लघु फिल्म "दृष्टि" (Vision) भी दिखायी गई। जिसके माध्यम से नेत्रदान से जुड़ी कई भ्रान्तियों का समाधान किया गया। साथ ही नेत्रदान के विभिन्न पहलुओं पर विस्तार से चर्चा की गई।

25 सितम्बर, 2016

भारत जानो कार्यक्रम

Diaspara Youth 'Know India Programme'

25 सितम्बर को Diaspara Youth 'भारत जानो कार्यक्रम' के अन्तर्गत सांस्कृतिक कार्यक्रम का आयोजन राष्ट्रीय सेवा योजना तथा राजस्थान यूथ बोर्ड, जयपुर के संयुक्त तत्वावधान में आयोजन किया गया। कार्यक्रम का उद्देश्य प्रवासी यूथ को भारत के विभिन्न रंग बिरंगे तत्वों से अवगत कराना था। यह कार्यक्रम मिनिस्ट्री ऑफ ओरवसीज इण्डियन अफेयर्स (दिल्ली) के द्वारा संचालित इन्टर्नशिप का भाग है। इस कार्यक्रम में 10 विभिन्न देशों से प्रवासी प्रतिनिधियों ने भाग लिया। आगन्तुकों का स्वागत कॉलेज की निदेशक डॉ. रश्मि चतुर्वेदी ने किया। उन्होंने कहा कि प्रवासी भारतीयों को हमेशा अपने देश की यादें खींच लाती है। छात्राओं ने राजस्थानी लोक गीतों पर नृत्य का प्रदर्शन किया जिसमें

कालबेलिया व घूमर प्रमुख थे। प्रतिनिधियों को राजस्थानी कला के प्रतीक बन्धेज, लहरिया एवं साफा भेंट स्वरूप प्रस्तुत किये गये। इस अवसर पर कॉलेज की प्राचार्या डॉ. वर्षा शर्मा ने सबकी उपस्थिति पर अपना आभार प्रकट किया। कार्यक्रम से भारत के विभिन्न सांस्कृतिक विरासत एवं आर्थिक परिवर्तन पर प्रकाश डाला गया। कॉलेज की व्याख्याताओं एवं प्रवासी भारतीयों ने आपस में अपने अपने अनुभव साझा किये एवं विचार प्रस्तुत किये।

महाविद्यालय की राष्ट्रीय सेवा योजना की अधिकारी डॉ. सुनीता गंगवाल, आंचल पुरी, अंकिता गुप्ता ने बताया कि इस कार्यक्रम में श्री एस.पी. भटनागर क्षेत्रिय निदेशक, राष्ट्रीय सेवा योजना, श्री कैलाश चन्द्र पहाड़िया – सचिव, युवा बोर्ड, श्री रामबाबू – सहायक सचिव, युवा बोर्ड एवं श्री नरेन्द्र भूरिया, खेल अधिकारी सम्मिलित थे।

03 अक्टूबर, 2016

बेटियाँ अमूल्य है

Daughters are Precious

3 अक्टूबर को राष्ट्रीय सेवा योजना के अन्तर्गत कानोड़िया पीजी महिला महाविद्यालय में राजस्थान सरकार के PCNDT Cell एवं बैंक ऑफ बडौदा के संयुक्त तत्वावधान में 'बेटियाँ अमूल्य है' जागरूकता अभियान का आगाज हुआ। इस अवसर पर मुख्य वक्ता PCNDT Cell के श्री नवीन जैन ने छात्राओं को PCNDT Cell के विषय में सम्पूर्ण जानकारी देते हुए इससे जुड़े हुए महत्वपूर्ण तत्वों पर प्रकाश डाला। श्री जैन ने घटते हुए लिंगानुपात एवं राजस्थान में कन्या भ्रूण हत्या के आंकड़ों को बतलाते हुए छात्राओं से इस मुहिम से जुड़ने की अपील की। प्राचार्या डॉ. वर्षा शर्मा ने अपने उद्बोधन द्वारा इस विषय की संवेदनशीलता पर जोर दिया एवं प्रदेश सरकार के प्रयासों की सराहना की। इस अवसर पर एक प्रश्नोत्तरी प्रतियोगिता का भी आयोजन किया गया। जिसमें विजयी छात्राओं को

पुरस्कृत किया गया। इस दौरान इस अभियान से जुड़े सामाजिक कार्यकर्ताओं ने अपने अनुभव छात्राओं से साझा किये एवं कन्या भ्रूण हत्या जैसे ज्वलनशील मुद्दे पर अपने स्तर पर प्रयास करने एवं जागरूकता फैलाने पर बल दिया।

04 अक्टूबर, 2016

एक दिवसीय रक्तदान शिविर

Blood Donation One Day Camp

4 अक्टूबर को राष्ट्रीय सेवा योजना के अन्तर्गत पहला एकदिवसीय शिविर आयोजन किया गया। इस शिविर में कानोड़िया पीजी महिला महाविद्यालय एवं भगवान महावीर कैंसर चिकित्सालय एवं अनुसंधान केन्द्र के सहयोग से रक्तदान शिविर का आयोजन किया गया। शिविर में राष्ट्रीय सेवा योजना के स्वयंसेवकों, महाविद्यालय की प्राध्यापिकाओं एवं सह-शैक्षणिक कर्मचारियों ने उत्साहपूर्वक रक्तदान किया। इस अवसर पर कार्यक्रम अधिकारी सुश्री आंचल पुरी एवं अंकिता गुप्ता ने भी रक्तदान कर शिविर को सफल बनाने में अपना अमूल्य योगदान दिया। डॉ. सुनीता गंगवाल एवं डॉ. पूजा जोशी के निर्देशन में रक्तदान विषय पर 'रक्तदान का महत्व' शीर्षक से स्लोगन, पोस्टर, निबन्ध लेखन इत्यादि प्रतियोगिताओं का भी आयोजन किया गया। स्वयंसेविका सिद्धी शर्मा एवं अर्चना सिंह ने रक्तदान की आवश्यकता पर बल डालते हुए छात्राओं से अधिकाधिक सहयोग करने की अपील की एवं अपने अनुभव साझा किये।

07 अक्टूबर, 2016

Digital India Workshop

7 अक्टूबर को राजस्थान विश्वविद्यालय द्वारा सूचना एवं प्रौद्योगिकी मंत्रालय, भारत सरकार के सानिध्य में Digital India Workshop का आयोजन किया गया। Digital India वर्तमान प्रधानमंत्री माननीय श्री नरेन्द्र मोदी द्वारा चलाये जाने वाला

अभियान है। जिसके तहत भारत को तकनीकी रूप से एक सुदृढ़ एवं सक्षम राष्ट्र बनाया जा सके। राज्यभर के 100 से ज्यादा स्वयंसेवकों ने इस कार्यक्रम में हिस्सा लिया। जिसके तहत कुल 4 प्रतियोगिताओं प्रश्नोत्तरी, पोस्टर मेकिंग, नुक्कड़ नाटक तथा थिंक, एक्ट एण्ड प्ले का आयोजन किया गया। इस कार्यशाला के मुख्य अतिथि श्री एस.पी. भटनागर, क्षेत्रीय निदेशक, रा.से.यो., जयपुर तथा रमेश देवांदा, सूचना एवं तकनीकी विभाग, राजस्थान सरकार थे जिन्होंने प्रदेश में चलायी जा रही विभिन्न योजनाओं व तकनीकी सुविधाओं के बारे में छात्राओं को जानकारी दी। राज्यभर से आये महाविद्यालयों के छात्र-छात्राओं को उल्लास एवं प्रदर्शन दर्शनीय रहा। इस कार्यक्रम में महाविद्यालय के 10 राष्ट्रीय सेवा योजना, स्वयंसेवकों ने कार्यक्रम अधिकारी आंचल पुरी के मार्गदर्शन में भाग लिया एवं प्रश्नोत्तरी प्रतियोगिता में प्रथम स्थान प्राप्त किया। कार्यशाला एक अनोखा प्रयास थी जहाँ विद्यार्थी को केन्द्र में रखकर डिजीटल दुनिया के महत्व एवं उपयोगिता पर चर्चा की गई।

26 अक्टूबर से 4 नवम्बर, 2016

Pre RD Camp, 2016

युवा विकास एवं खेल मंत्रालय, भारत सरकार द्वारा एक 10 दिवसीय Pre Republic Day शिविर का आयोजन 26 अक्टूबर से 4 नवम्बर, 2016 को जवाहर नवोदय विद्यालय, चण्डीगढ़ में क्षेत्रीय राष्ट्रीय सेवा योजना केन्द्र चण्डीगढ़ के संयुक्त तत्वावधान में हुआ। इस 10 दिवसीय शिविर में हरियाणा, दिल्ली, पंजाब, चण्डीगढ़ एवं जम्मू-कश्मीर से आये स्वयंसेवकों ने भाग लिया। इस शिविर का मुख्य उद्देश्य गणतंत्र दिवस शिविर, 2017 के लिए स्वयंसेवकों का चुनाव करना था। राजस्थान प्रदेश से 60 स्वयंसेवकों ने इस राष्ट्रीय शिविर में भाग लिया। कार्यक्रम अधिकारी सुश्री आंचल पुरी के निर्देशन में कानोड़िया पीजी महिला महाविद्यालय की छात्राओं ने इस शिविर में भाग लिया। 10 दिवसीय प्रशिक्षण

शिविर में राष्ट्रीय सेवा योजना से जुड़ी जानी-मानी हस्तियाँ जैसी पी.टी. सुरबो जी, कैप्टन सुभाष चन्द, डॉ. कल्पना चौधरी, डॉ. रंजीत राणा, श्री हेमन्त कुमार, श्री ए.एम. पुजारा तथा श्री एस.सी. मीना आदि के सानिध्य में स्वयंसेवकों ने गणतंत्र दिवस की परेड के गुर सीखे एवं विभिन्न स्तरों पर प्रशिक्षण प्राप्त किया। शिविर में विभिन्न राज्यों को परस्पर एक दूसरे की संस्कृति, सभ्यता एवं इतिहास को नजदीकी से जानने का अवसर प्राप्त हुआ जो काफी ज्ञानवर्धक एवं रोचक अनुभव रहा।

31 अक्टूबर से 6 नवम्बर, 2016

राष्ट्रीय एकता सप्ताह

National Unity Week

कानोड़िया पी जी महिला महाविद्यालय, जयपुर में राष्ट्रीय सेवा योजना के अन्तर्गत सरदार वल्लभ भाई पटेल की 141 वीं जयन्ती के अवसर पर 31 अक्टूबर से 6 नवम्बर, 2016 राष्ट्रीय एकता सप्ताह का आयोजन किया गया।

31 अक्टूबर, 2016

साप्ताहिक गतिविधियों का आगाज दिनांक 31 अक्टूबर को "राष्ट्रीय एकता" शीर्षक पर स्लोगन प्रतियोगिता के साथ हुआ जिसमें लगभग 50 छात्राओं ने भाग लिया। पुरस्कृत स्लोगन इस प्रकार रहे –

"अनेकता में एकता ही हमारी शान है,

इसलिए ही मेरा भारत महान है।"

– कोमल कंवर (बी.एससी. द्वितीय वर्ष)

"One love one heart let's get together and feel all rights"

– Kalpana Dubey (B.Com Part II)

1 नवम्बर, 2016

दिनांक 1 नवम्बर को “राष्ट्र निर्माण में युवाओं की भूमिका” विषय पर एक निबन्ध प्रतियोगिता आयोजित की गई, जिसमें करीब 40 छात्राओं ने पूरे जोश एवं उत्साह से भाग लिया। प्रथम स्थान साक्षी करनावत ने एवं द्वितीय स्थान मोनिका शर्मा ने प्राप्त किया। विजेताओं को प्रमाण-पत्र एवं पुरस्कार दिए गए।

2 नवम्बर, 2016

कार्यक्रम की अगली कड़ी में दिनांक 2 नवम्बर को सरदार पटेल के जीवन एवं कार्यशैली से सम्बन्धित पुस्तक प्रदर्शनी आयोजित की गई। राष्ट्रीय सेवा योजना से जुड़ी छात्राओं ने पटेल की जीवनी, उनके व्यक्तित्व एवं राजनीतिक पहलुओं को करीब से समझा और राष्ट्र निर्माण में उनके महत्वपूर्ण योगदान को जाना।

3 नवम्बर, 2016

राष्ट्रीय एकता को छात्राओं ने दर्शाने एवं समझने के प्रयास स्वरूप दिनांक 3 नवम्बर को महाविद्यालय परिसर के बाहर गांधी सर्किल तक एक मानव श्रृंखला बनाई तथा जन-साधारण को एकता संदेश देने का सफल प्रयास किया।

4 नवम्बर, 2016

दिनांक 4 नवम्बर को “हिन्दू-मुस्लिम एकता” तथा “विभिन्नता में एकता” विषयों पर नुक्कड़ नाटक का मंचन हुआ। दोनों ही प्रसंग मार्मिक तथा हृदय को छू लेने वाले भावों से ओत-प्रोत रहे एवं छात्राओं ने नाटकीय कौशल को सधे हुए स्वरूप में प्रस्तुत किया।

5 नवम्बर, 2016

5 नवम्बर को सर्वप्रथम छात्राओं को राष्ट्रीय एकता की शपथ दिलाई गई। तत्पश्चात् कानोड़िया महिला महाविद्यालय परिसर से गांधी सर्किल एवं राजस्थान विश्वविद्यालय से होकर “रन फॉर यूनिटी” का आयोजन किया गया। इस दौड़ में राष्ट्रीय सेवा योजना से जुड़ी सभी छात्राओं ने भाग लिया एवं आयोजन को सफल बनाया।

6 नवम्बर, 2016

दिनांक 6 नवम्बर को कार्यक्रम की आखिरी गतिविधि के रूप में “एक राष्ट्र—एक भारत” शीर्षक से एक पोस्टर प्रतियोगिता का आयोजन किया गया। इस प्रतियोगिता में 35 प्रतिभागियों ने हिस्सा लिया। गांधीजी से लेकर स्वतंत्रता आंदोलन, पटेल, विभाजन आदि मुद्दों पर छात्राओं ने पोस्टर द्वारा अपने कला—कौशल का परिचय दिया। आयुक्तालय, कॉलेज शिक्षा, जयपुर के सभी निर्देशों का पालन करते हुए साप्ताहिक गतिविधियों का सफल संचालन कार्यक्रम अधिकारियों की देखरेख में सम्पन्न किया गया।

7 नवम्बर से 15 नवम्बर, 2016

वस्त्रदान अभियान

कानोड़िया पी जी महिला महाविद्यालय, जयपुर की राष्ट्रीय सेवा योजना एवं निदान सेवा संस्थान, जयपुर के संयुक्त तत्वावधान में 7—15 नवम्बर तक एक “विशाल वस्त्रदान अभियान” चलाया गया। “एक पहल जरूरतमंदों के लिए” टेगलाईन के साथ राष्ट्रीय सेवा योजना के स्वयंसेवकों ने पहनने योग्य नये—पुराने वस्त्रों का उत्साहजनक मात्रा में दान किया। कार्यक्रम अधिकारी डॉ. सुनीता गंगवाल, आंचल पुरी, डॉ. पूजा जोशी एवं अंकिता गुप्ता की देख—रेख में चलाये गये इस अभियान का मुख्य उद्देश्य अभावग्रस्त व जरूरतमन्द जन साधारण की सहायता करना था। महाविद्यालय की छात्राओं एवं प्रवक्ताओं का भी इस वस्त्रदान में अभूतपूर्व सहयोग

मिला तथा इस अवसर पर अपेक्षा से अधिक वस्त्र बांटे गये। महाविद्यालय निदेशक, प्राचार्या, उप-प्राचार्या सभी ने इस प्रयास को एक मौलिक आवश्यकता बताते हुए प्रशंसा की एवं अपना योगदान दिया।

18 नवम्बर, 2016

आपदा प्रबन्धन पर कार्यशाला
Workshop on Disaster Management

कानोड़िया पीजी महिला महाविद्यालय, जयपुर में Safety Professionals Associates of India एवं भूगोल विभाग के संयुक्त तत्वाधान में “आपदा प्रबन्धन प्रशिक्षण” विषय पर एक कार्यशाला का आयोजन किया गया। राष्ट्रीय सेवा योजना की 20 छात्राओं ने इस प्रशिक्षण में भाग लिया। कार्यक्रम में वक्त के रूप में प्रो. ऐ.के. सिंह, SPAI के राष्ट्रीय अध्यक्ष ब्रिगेडियर कमलेश जी, SPAI के राष्ट्र सलाहकार श्री निर्मल कुमार जैन, यू.एस. नरुका जी तथा अमित सक्सैना मौजूद थे, जिन्होंने छात्राओं के साथ आपदा प्रबन्धन कौशल के विभिन्न पहलुओं पर विस्तार से चर्चा की। छात्राओं ने कार्यशाला में आपदा प्रबन्धन के छोटे-बड़े सभी स्तर पर किये जाने वाले उपायों को समझा और अपने आस-पास की जा सकने वाली सुरक्षा के बारे में सवाल पूछकर जानकारी प्राप्त की। महाविद्यालय की प्राचार्या डॉ. वर्षा शर्मा ने वर्तमान परिप्रेक्ष्य में इस प्रकार की कार्यशाला की प्रासंगिता पर प्रकाश डालते हुए सजग एवं सक्षम बनने की प्रेरणा दी।

18 – 19 नवम्बर, 2016

दो दिवसीय सड़क सुरक्षा सप्ताह

जवाहर कला केन्द्र में आयोजित राज्य स्तरीय सड़क सुरक्षा सप्ताह कार्यक्रम 18 – 19 नवम्बर, 2016 में कानोड़िया पीजी महिला महाविद्यालय की राष्ट्रीय सेवा योजना से जुड़ी छात्राओं ने भाग लिया। इस कार्यक्रम के मुख्य अतिथि माननीय श्री कालीचरण सराफ, शिक्षा मंत्री (राजस्थान उच्च शिक्षा) रहे। इस अवसर पर सड़क सुरक्षा के प्रति जागरूकता का प्रसार करने हेतु पोस्टर व चित्रकला प्रतियोगिता का आयोजन किया गया। प्रतियोगिता का मुख्य उद्देश्य था सड़क सुरक्षा सम्बन्धी नियमों के प्रति छात्र-छात्राओं की जिज्ञासा, जागरूकता एवं सतर्कता का अवलोकन करना। इसके तहत सभी प्रतिभागियों के पोस्टर एवं पेन्टिंग्स की 18 नवम्बर को प्रदर्शनी लगाई गई तथा प्रतियोगिता के परिणाम की घोषणा 19 नवम्बर को हुई। कानोड़िया कॉलेज की छात्रा सुश्री अर्चना बी.ए. द्वितीय वर्ष ने इस राज्य स्तरीय प्रतियोगिता में तृतीय स्थान प्राप्त किया। इस अवसर पर माननीय शिक्षा मंत्री ने सभी को अमूल्य संदेश दिया “दुर्घटना आपको रोके, उससे पहले उसे रोको।”

स्वच्छ पखवाड़ा (15–30 नवम्बर, 2016)

22 नवम्बर, 2016 पोस्टर एवं स्लोगन प्रतियोगिता

भारत सरकार के निर्देशानुसार कानोड़िया पी जी महिला महाविद्यालय में स्वच्छ भारत अभियान के तहत 15–30 नवम्बर, 2016 स्वच्छ पखवाड़े का आयोजन किया गया। इसके अन्तर्गत राष्ट्रीय सेवा योजना द्वारा दिनांक 22 नवम्बर को “स्वच्छ भारत अपना भारत” शीर्षक से एक स्लोगन एवं पोस्टर प्रतियोगिता का आयोजन किया गया। पोस्टर द्वारा छात्राओं ने प्रधानमंत्री श्री नरेन्द्र मोदी के स्वच्छ भारत अभियान के विभिन्न पहलुओं को सामने रखा जिसमें गांधी जी के आदर्शों को भी

चित्रित किया गया। पोस्टर प्रतियोगिता में सुश्री मनीषा जाखड़ एवं हिमानी (बी. कॉम तृतीय वर्ष) ने प्रथम, गौरी शुक्ला (बी.एससी. द्वितीय वर्ष) ने द्वितीय, वैशनी शर्मा (बी.ए. प्रथम वर्ष) ने तृतीय स्थान प्राप्त किया।

पुरस्कृत स्लोगन इस प्रकार रहे :-

1. He Led us to a free India
Let us make it a Clean India.
2. करो मेहनत, करो प्रयास, दिखाओं अपने मन की आस
'स्वच्छ भारत' अभियान से बनाओ, बापू के सपनों का भारत।

23 नवम्बर, 2016 "स्वच्छ दिवस"

राष्ट्रीय सेवा योजना के स्वयंसेवकों ने महाविद्यालय परिसर एवं हॉस्टल प्रांगण में साफ-सफाई की एवं श्रमदान किया। छात्राओं ने इस अवसर पर 'ग्रीन सिटी, क्लीन सिटी' अभियान के तहत एक जागरूकता रैली भी निकाली। भारत सरकार के निर्देशानुसार महाविद्यालय प्रांगण में राष्ट्रीय सेवा योजना के स्वयंसेवक, अन्य छात्राएँ, शैक्षणिक व अशैक्षणिक स्टाफ सामूहिक स्तर पर स्वच्छता की शपथ हेतु एकत्रित हुए। प्राचार्या डॉ. वर्षा शर्मा ने छात्राओं को स्वच्छता के प्रति सजग रहने, गंदगी न करने एवं स्वच्छ भारत मिशन के प्रचार-प्रसार में अपना योगदान देने के लिए कटीबद्ध रहने की शपथ दिलाई।

10 दिसम्बर, 2016

अन्तरराष्ट्रीय मानव अधिकार दिवस

International Human Rights Day

कानोड़िया पीजी महिला महाविद्यालय में राष्ट्रीय सेवा योजना की ओर से 10 दिसम्बर को विश्व मानवाधिकार दिवस मनाया गया, जिसके तहत छात्राओं को एक डाक्यूमेन्ट्री दिखायी गयी। इसके द्वारा छात्राओं ने विश्व मानवाधिकार गठन के विकास की प्रक्रिया को समझा। Bill of Rights, Magnacarta, विश्वयुद्ध का इतिहास, गांधी का स्वदेशी आंदोलन एवं उनकी नीतियाँ, दास प्रथा जैसी विभिन्न

राजनीतिक एवं ऐतिहासिक घटनाओं को और अधिक नजदीकी से जाना। साथ ही छात्राओं को एक लघु फिल्म के द्वारा सभी 30 मानवाधिकारों को सप्रसंग दिखाया गया। छात्राओं ने अपनी कला के माध्यम से इन 30 मानवाधिकारों को पोस्टर पर उकेरा जिसे एक प्रदर्शनी के माध्यम से दर्शाया गया। डॉ. सुनीता गंगवाल एवं अंकिता गुप्ता ने छात्राओं को मानवाधिकार के महत्व के बारे में विस्तृत जानकारी दी। प्रदर्शनी के माध्यम से महाविद्यालय की सभी प्रवक्ताओं एवं छात्राओं में जागरूकता का प्रसार हुआ।

कार्यक्रम अधिकारी

आंचल पुरी

डॉ. पूजा जोशी